



گورنر KATHY HOCHUL

فوری ریلیز کے لیے: 2024/29/9

گورنر HOCHUL کی جانب سے سمندری طوفان ہیلن کی بحالی میں مدد کے لیے نیشنل گارڈ کے سپاہیوں، ہیلی کاپٹروں اور جنریٹروں کی روانگی

نیو یارک آرمی نیشنل گارڈ شمالی کیروولینا نیشنل گارڈ کی مدد کے لیے 17 سپاہی اور تین CH-47F چنوک بیوی لفٹ ہیلی کاپٹروں کو جنوبی کیروولینا میں تعینات کر رہا ہے

جارجیا کو جنریٹرز فراہم کرنے کے لیے ڈویژن برائے وطن کی سلامتی و ہنگامی خدمات، محکمہ نقل و حمل اور تھرو وے اتھارٹی مل کر کام کر رہے ہیں

سامان بدھ کے روز سوئفٹ واٹر ریسکیو ٹیم کی تعیناتی کے بعد آنا ہے

گورنر Kathy Hochul نے آج اعلان کیا ہے کہ سمندری طوفان ہیلن کے بعد بحالی کی کوششوں میں مدد کے لیے آرمی نیشنل گارڈ کے 17 فوجی، تین بیوی لفٹ ہیلی کاپٹر اور چار 100 کلوواٹ کے جنریٹر بھیجے گئے ہیں۔ طوفان نے بڑے پیمانے پر نقصان پہنچایا ہے اور فلوریڈا، جارجیا اور جنوبی کیروولینا سمیت جنوب کے کئی حصوں میں لاکھوں افراد بجلی سے محروم ہو گئے ہیں۔ لوگوں اور سامان کو منتقل کرنے کے لیے 17 فوجی اور تین CH-47F چنوک بیوی لفٹ ہیلی کاپٹر نارٹھ کیروولینا نیشنل گارڈ کی مدد کے لیے عام ہوائی جہاز میں مدد فراہم کریں گے۔ جنریٹرز، جو NYS کے ذخیرے کا حصہ ہیں، کو محکمہ نقل و حمل اور تھرو وے اتھارٹی کے فراہم کردہ ٹرکوں پر میکون، جارجیا پہنچایا جا رہا ہے اور توقع ہے کہ وہ پیر کے روز جارجیا پہنچ جائیں گے۔

گورنر Hochul نے کہا، "نیو یارک جنوب میں اپنے پڑوسیوں کے ساتھ کندھے سے کندھا ملا کر کھڑا ہے جبکہ ہم سمندری طوفان ہیلن کے تباہ کن اثرات کا جواب دے رہے ہیں۔ مجھے اپنے مخلص فوجیوں پر فخر ہے جو بحالی کی کوششوں میں مدد کے لیے ہیلی کاپٹروں اور جنریٹرزوں سمیت اہم وسائل فراہم کریں گے۔ بحران کے وقت، ہم یکجہتی اور لچک کے جذبے کو مجسم کرتے ہوئے، ایک برادری کے طور پر اکٹھے ہوتے ہیں۔ ہم تمام متاثرہ افراد کی مدد کے لیے موجود ہیں، اس بات کو یقینی بناتے ہوئے کہ کسی کو بھی اس مصیبت کا تنہا سامنا نہ کرنا پڑے۔"

فوجی اور طیارے راجسٹر میں آرمی ایوی ایشن سپورٹ فیسیلٹی نمبر 2 میں مقیم ہیں۔ ہیلی کاپٹر تیسری ہٹالین 126 ویں جنرل سپورٹ ایوی ایشن ہٹالین کی ڈیٹیکٹمنٹ 1، بی کمپنی کو تفویض کیے گئے ہیں۔ ان کے سات سے دس دن تک میدان عمل میں رہنے کی توقع ہے۔

اکتوبر 2018 میں، اسی یونٹ نے سمندری طوفان مائیکل کے بعد فلوریڈا میں دو CH-47 اور 11 اہلکاروں کو تعینات کیا تھا۔

سامان کو ہنگامی حالات کے انتظام میں معاونت کے معاہدے (Emergency Management Assistance Compact, EMAC) کے جزو کے طور پر تعینات کیا گیا تھا، جو کہ ملک کے تمام خطرات سے متعلق امدادِ باہمی کا قومی نظام ہے۔ EMAC کی توثیق امریکی کانگریس (PL 104-321) نے کی ہے اور یہ تمام 50 ریاستوں، ڈسٹرکٹ آف کولمبیا، پورٹو ریکو، گوام، یو ایس ورجن آئی لینڈز اور شمالی ماریانا آئی لینڈز میں قانون ہے۔ EMAC

کے اراکین تمام شعبوں کے وسائل کا اشتراک کر سکتے ہیں، ان اہلکاروں کی حفاظت کر سکتے ہیں جو تعینات کرتے ہیں اور مشن سے متعلقہ اخراجات کی ادائیگی کر سکتے ہیں۔

بدھ کے روز، گورنر نے 16 سوئفٹ واٹر ریسکیو اہلکاروں کی ایک ٹیم، دو سراغ رساں کتے اور ہنگامی ردعمل کا سامان شمالی کیرولینا میں تعینات کیا تھا۔ اس ٹیم کو فی الحال یانسی کاؤنٹی کے ہنگامی حالات کے انتظام کے دفتر کی مدد کے لیے تفویض کیا گیا ہے۔

میجر جنرل Ray Shields نے کہا، "جب شمالی کیرولینا نیشنل گارڈ نے طوفان سے نجات کے لیے مدد مانگی تو گورنر Hochul کی ہدایت پر، 42 ویں انفنٹری ڈویژن کے جنگی ایوی ایشن بریگیڈ کے مرد اور خواتین نے 24 گھنٹے سے بھی کم وقت میں فوری جواب دیا۔ ہمارے فوجیوں نے تین CH-47 ہیوی لفٹ ہیلی کاپٹر اور ان کے عملے اور دیکھ بھال کی ٹیم بھیج کر جواب دیا۔ ہم ہمیشہ تیار ہیں اور ہمیشہ موجود ہیں، خواہ وہ جنگی علاقے میں ہو، یہاں نیو یارک میں گھر پر یا کسی اور ریاست میں۔ مجھے اپنے شرکائے کار پر بہت فخر ہے جو کبھی بھی کال کرنے پر لبیک کہنے میں ناکام نہیں ہوتے۔"

ڈویژن برائے وطن کی سلامتی و ہنگامی خدمات کی کمشنر Jackie Bray نے کہا، "گورنر Hochul سمجھتی ہیں کہ اس شدت کی تباہی سے نکلنے کے لیے کتنے وسائل درکار ہیں۔ بجلی کی بحالی، مہارت فراہم کرنے اور بہت زیادہ ضروری امداد فراہم کرنے میں مدد کے لیے اپنے آلات اور اہلکاروں کا اشتراک اس تباہ کن طوفان سے متاثرہ علاقوں کی بحالی میں مدد فراہم کرے گا۔"

ریاستی محکمہ نقل و حمل کی کمشنر Marie Therese Dominguez نے کہا، "دو سال قبل، بفلو میں ایک تاریخی برفانی طوفان کے بعد کئی ریاستیں نیو یارک کی مدد کے لیے آئیں، اور آج گورنر Hochul یہ مہربانیاں ریاست جارجیا کے شہریوں کے لیے آگے بڑھا رہی ہیں۔ سمندری طوفان ہیلین تباہ کن شدت کے ساتھ پیچ ریاست سے ٹکرایا ہے، جس نے ہر کونے کو متاثر کیا اور جارجیا کے لاکھوں باشندوں کو بجلی سے محروم کر دیا ہے۔ ہمارا ریاست نیو یارک کے محکمہ نقل و حمل (Department of Transportation, DOT) عملہ ضرورت مندوں کو جنریٹر فراہم کرے گا اور ہم مدد کے لیے تیار ہیں جبکہ جنوب بھر کی ریاستیں اس تباہ کن موسمی واقعے سے باہر نکل آئیں۔"

تھرو وے اتھارٹی کے ایگزیکٹو ڈائریکٹر Frank G. Hoare نے کہا، "جنوب مشرق میں ہونے والی تباہی ناقابل فہم ہے اور تھرو وے اتھارٹی ریاست نیو یارک میں ہمارے شراکت داروں کے ساتھ مل کر جواب دینے کے لیے تیار ہے تاکہ ہم ہر طرح سے مدد کر سکیں۔ ہمارا عملہ جو جنریٹر فراہم کرے گا وہ جنوب میں ہمارے پڑوسیوں کو بحالی کی راہ شروع کرنے اور معمول کا احساس دلانے میں مدد کریں گے۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)